

ATURU JOSEF MKPORO N'UZO NA EZIGHIEZI

Jenesis 39:1-6, 19-23; I Pita 2:18-24

IHEOMUMU 34 - Nke Ndi okenye

AMAOKWU IBU N'ISI: “ N’ihi na aha otuto gini di ya, ma o buru na, mgbe unu nemehie, mgbe eti kwa unu aka, unu atachi obi na ya? ma o buru na, mgbe unu neme ezi ihe, hu kwa ahuhu, unu atachi obi na ya, nka bu ihe-ekele n’ebe Chineke no” (I Pita 2:20).

I Ogan’iru nke Josef na Ijezi Ya N’ikwesi Ntukwasị obi

1. Emere ka Josef rịdata n’ebe obibi oḣu, onyeorù n’ulo Potifa, Jenesis 39:1, 2; 45:8
2. O nọgidere n’ikwesi ntukwasịobi nye Chineke, ewe weere ngozi nke Chineke na ogan’iru kwughachi ya ugwoḣu, Jenesis 39:2, 3; Abù Qma 1:1-3
3. Potifa weliri ya elu rue ogo nke onyenlekota, Chineke wee gozie ya n’ihi Josef, Jenesis 39:4, 5; 12:3; Ilu 16:7
4. Josef gosiri onweya onye nlekota ezinaulo kwesiri ntukwasịobi, Jenesis 39:6; I Ndi Korint 4:2

II Ule Elere Josef na Mkpọrọ Naezighi ezi Aturu Ya

5. Eboro Josef ebubo ugha site n’aka nwunye Potifa, Jenesis 39:19; I Pita 4: 4, 5
6. Potifa nyere iwu ka atuba Josef n’ulomkporo naekpeghị ya ikpe ziriezi na nke eleghi mmadu anya n’iru, Jenesis 39:20; Abù Qma 105:17-19
7. Chineke nonyeere ya n’oge ahuhu na onwunwaya, Jenesis 39:21; Abù Qma 34:19; Aisaia 43:2; I Ndi Korint 10:13
8. Josef ka bu kwa onyezi kwesiri ntukwasịobi obuna mgbe o no nime ulomkporo, Jenesis 39:21-23; I Pita 2:18-24; Ndi Rom 12:17, 18

NKOW DI ICHEICHE

Ugbu a ahuru Josef n’ebe obibi puru nọo icha site n’ebe ahụ o mataworo mgbe o di na nwata. Nna ya nwere akụ riinne nke igwe ewu na aturu, ma eleghiana o nwere ihe foduru n’ihi mnwaputa oḣu nke a n’ulo Potifa, nime Ijpt iji gosi nwaokorobia ahụ omume ziriezi nke ndu di oké onuahia na gburugburu obodo oma ahụ di anya. Umunne ya rere ya baa na ndu nke ibu oru; ma anyi huru na obuna onodu a nke naeweta obi idamba emeghi ya ka o chezo Chineke nke nna ya na nnanna ya ha. Dika nwanta o buruwo ezigbo nwa, naaga n’iru naeguzogide ihenlereanya ojoo na mmetuta nke omume ojoo nke umunne ya; ma ugbu a anaaga itinye ya n’ule sirike karja banyere omume oma ya. Nime ha niile o nwaputara ike nchebe Chineke nime oge oké onwunwa niile, na n’ihi ikwesi ntukwasịobi ya o buruwo ihe nlereanya naenwuenwu nye umummadu n’ogbo niile.

Chineke, n’okpukpoko mbu Ya nye Abraham kwere mkwa rinne nke ihe Eluigwe na ihe anaahu anya nye onye nke Chineke ahụ na mkpuru ya nke gaanochi ya. N’ebe a anyi huru mmalite mmezu nke mkwa ya: “M’gagozi kwa ndi nagozi gi.” Josef wee buru onye chotara amara n’ebe onye isi Ijpt ahụ no; Chineke wee sopuru mkwa Ya site n’igozi Potifa n’ihi Josef. Chineke adighi echeefu ogbugbandu Ya niile. O dighi anọ odu n’imezu mkwa Ya. Anyi puru “inara ihe nile ahụ ruuru ayi” n’ebe ha niile di wee dabere kwa na ha nime nsogbu niile nke ndu.

Onye mmehie puru ikowa ma mmadu o bu onye naefe Chineke n’ezie maobu na o bughị. Nnaukwu Josef huru na Chineke nonyeere ya. O naaluru onyenwe ya oḣu n’ikwesi ntukwasịobi dika ike ya ra wee mee ka amara na ya bu onye apuru itukwasịobi n’ihe niile.

Anyi nwere ihemuta di ukwu n’ebe a. Mgbe mmadu were anyi n’olu anyi kwesiri ime ka onye ahụ ghota na anyi bu ndi kwesiri ndabere karja ndiozo niile n’ulo oḣu ya site n’iluzi oḣu anyi nkeoma n’ikwesi ntukwasịobi. Site n’uzo di otu a o gaahu oké mgbawe ahụ nke Chineke meworo nime ndu anyi wee site n’uzo di otu a mara ike ahụ di ebube di n’Ozioma Kraist.

Amatara ezi Chineke ahụ n’Ijpt o bu ezie na emeghi ka okupke ya guzosieike maobu nabata ya n’ebe ahụ. Ma eleghiana nke a sitere n’ibi ndu isopuru Chineke nke Abraham, onye biworo n’ala ndi ahụ nke naekpere arusi. Potifa matara Chineke n’uzo di nta n’ihi na o chotutara na Chineke nonyeere Josef.

Lee otu anyi gaesi na elezianya mgbe anyi naebi n’etiti ndi mmehie! N’ebe o bua anyi n’ejé ufodu mmadu naele anyi anya imata ma anyi naebi ndu kwesiri okupke nke anyi naasi na anyi no nime ya. O dighi ebe o bua agaghi enwe mmetuta nke ndu anyi ma oburu n’ezie na anyi naano nso Chineke na Eluigwe, o dighi kwa ebe o bua ihe anyi naagaghi achupu ochichiri ma o buru na Ihe nke uwa ahụ di nime obi anyi. Josef bu oru kwesiri ntukwasịobi nke Chineke ya na agbanyeghi ebe o bua o no --- ebe ya na umunne ya no n’ohia, n’ulo Potifa dika oru maobu onye nlekota ezinaulo, ulomkporo n’okpuru ikpe na ezighiezi ma-obu n’ocheeze dika onye ochichi nke Ijpt.

Mgbe jìè nke ndụ naaga ná enweghị nsogbu, o wee dị ka ihe niile naaga nkeoma, anyị ga elezianya nkeoma ka onyeiro nke mkpụrụobi anyị ghara isiri anyị ọnyà wee jide anyị. Ọnwụnwá dī ichéiche gaabịara anyị niile n'otù n'otù. Site na ha, anyị gaanwapụta ikwesị ntụkwasịobi na ihun'anya nke Chineke. Agupughị Josef, ọnwụnwá bịaara ya mgbe anaahụ na ihe niile naagara ya nkeoma.

Dịka onye hụ tara amara n'ulọ onyenwe ya, ọ bụ ọlụ Josef ihu otú ọlụ niile nke dī n'ogige nke ọgaranya ahụ si náaga. Ọlụ ya mere ka ya na nwunye onyenwe ya náakpá nso, ma n'ihì na ọ bụ nwoke dī mma n'ile ya anya o wee zube irafu ya ma duba kwa ya nime mmehie. Ikwenye n'ochichọ ya na ntụputa ya gaabụworị irè ùgwù Chineke-ya na onye-nwe-ya. Ọ tụtụ egwu Chineke ma hụ kwa Ya n'anya ọ chọghị ime ihe ọ bụla nke náagahị adị Ya mma. Ọ matakwará na o jì onyenwe ya bụ Potifa óké ùgwò ekele bụ onye bu ụzọ zuru ya dika orù wee malite n'oge ahụ naegosi ya óké ihun'anya na ikwesị ntụkwasị obi.

Aghaghị jìi obi nwoke zute ọnwụnwá ụfọdụ guzogide ma merie kwa ha ma ayị aghaghị jìi ọsọ gbapụ n'ebe ọnwụnwá ndi ọzọ dī. N'ọndụ dī otú a ọ bụrụ na ayị anwaa iguzogide ma-ọbụ chee èchichè banyere ya ayị ga-ala n'ìyì. Ihe kasị mma ime bụ: “Guzogide mmalite meso nile nke mmehie.” Omume Josef kwesiri ekwesị jìi nye ndumọdụ. Ọ tūlegħi maqbụ kwenyere anụarụ na ọbara, n'ihì na ọ matara na Ijìpt bụ obodo ndi náéfè arụsị, ebe mmehie dīkariri njọ bara ụba, na inyeaka ahụ ọ gaanata abughị inyeaka maqlì.

O siwo n'iké agbụ na mmetụta nke èzinaulọ gaa n'obodo dī anya. Ọtụtụ mmadụ esitewo n'ọndụ dī otú a chéputa na ha gaesonye “ime dika igwè madụ si eme” na “ime dika Ndi Rom si eme.” Ma onye nke Chineke a emegħi otú a. Itụ egwù Chineke nke o nwere abughị nke naeleanya n'ugwu maqbụ ndida, n'owuwaanyawu maqbụ n'odidaanyanwu. O kwere na Chineke Onye bụ onye ikpé Onye náagħaghị inye ndi náemebiiwu Ya ahụhụ, Ọ bụ kwa Chineke nke ihun'anya, Onye jikeere ikwughachi ndiorù Ya náerubere Ya isi ùgwọlụ. Ọ chọrọ ifè Chineke a òfùfè n'ebe ọ bụla na n'ọndụ ọ bụla. O mere ya n'Ijìpt dika ọ gaemeworì na Kenean.

Omen'ala Ekwensu bụ ibu ụzọ nwaa ka ọ baa na mmehie mgbe ahụ, ọ bụrụ na ọnwụwa ahụ agaghị nkeoma, o boo onye ahụ ebubo na o mewo nnọọ ihe ahụ. Ọ bụ “onye nke nēbo” ụmụ-nna ebubougha. Nwunye Potifa nwara Josef, ma mgbe nzube ya dara, o boo ya ebubo na o mere mmehie ahụ ọ chọrọ ka o mee. Ọ chọrọ isi n'uzọ dī otú a bọọ ọbọ megide Josef na inaputa onweya n'ihe mgbagwojuanya ọ bụla nke gaabia. Onyeiro ahụ ebowo onye ọ bụla nime anyị ebubo na o mewo otù mmehie maqbụ ọzọ, mgbe ebubo ahụ bụ náání okwuughā nke sitere ná ntụputa nke uche ọjọọ ya jìi mee ka anyị maa n'onyà ma tinye kwa obiabụọ nime anyị banyere ọlụ amara ahụ nke Chineke lụworo n'obi anyị. N'ọndụ dī otú a ohere adirighi mmadụ na Ekwensu ikparitauka. Ọ bụ mgbe ahụ ka anyị puru jìi ike niile nke Chineke nyere anyị guzogide ya, wee gbapụ site n'idaba n'ebubo na ọnwụnwá nke ọkụalamụọ na ezubere anyị. Iso ụzọ mgbapụ ọzọ gaaputa na anyị gaabụ ndi emeririemerì.

N'ebe a ka oge mnwaputa dī ukwu nke ndụ, na ule sirike na ọzụzụ nke Josef malitere. Ibu onye erere baa n'agbụ, dika orù bụ óké ọnwụnwá nye ntụkwasịobi o nwere n'ebe Chineke nke Kachasị Ihe Niile Elu nọ dika Onyenchebe nke ndi ya. Ma ugbo a ituba ya n'ulomkpọrọ n'ebubougha, ebe ikwenyere na mmehie ahụ na ichefu Chineke na iwu Ya niile na ụkpurụ Ya niile gaabụworì ime ka o nwere onwe ya site n'ahụhụ a, bụ ọnwụnwá kachasị elu n'ezie. Ma ekele dīrì Chinèk, n'ihì na Josef guzooro Chineke ma mee ka amata kwa na ya kwesiri ka atukwasị ya obi inwe ọndụ dī elu nime àtùmààtù Chineke nke dī n'iru.

Otù onye ekwuwo sị “Nnụnụ ndi ahụ na-eferu n'ebe dīkarisiri elu bụ ndi ejiri ọzụzụ sirì ike zuruputa.” Chineke naarapụ ndiorù Ya igabiga oge ọnwụnwá dī ike, ka ewee wepu ntupọ niile na ka ha nwee kwa ike imuta itukwasị Chineke obi náenweghị egwù n'oge ihe ndaputa ọ bụla nke ndụ bịaara.

Ndụ Josef náenweghị ntupọ nime ulomkpọrọ bụ ọndụ nchekwube na ntukwasịobi, nke onyenche ulomkpọrọ ahụ nwere n'ebe Josef nọ. Ihe nke a lụputara n'ikpeazu bụ igho onyeisi ochichì nke Ijìpt na inata amara ebighiebi nke Chineke ukwu ahụ nke Eluigwe na ala.

AJỤJỤ DỊ ICHEICHE

1. Ọnye zuru Josef mgbe Ndi Ishmael rere ya dika orù?
2. Ọlee ụdị ọlụ Josef naaluru nnaukwu ohu ya?
3. Ọlee ihe Chineke gaemere ndi ahụ naegosi amara ma naagosi kwa ndi nke Ya?
4. Arọ ọle ka Josef dī n'oge a?
5. Josef ọ nọgidere n'inata iruoma mbụ ya n'ebe onyenwe ya nọ?
6. Ọlee ụdị omume anyị gaeme n'ebe ọnwụnwá niile naabia n'uzọ anyị dī, karisịa, mgbe anyị naahụ ahụhụ nke náezighi ezi?
7. Iga mkpọrọ ná ezighiezi ọ tinyere obi ilu nime Josef megide Chineke?
8. Nnaukwu Josef, ọ matara ihe banyere Chineke nke Abraham na Aisak n'uzọ ọ bụla?
9. Gini mere ilu a “Mgbe ino na Rom mee otú ndi Rom si eme” jì dī njọ isoro?
10. Kọọ iheomumụ dī ichéiche putara ihè n'obibi ndụ onyeKraist nke i mutara n'iheomumù a.